

एक नजर में

अवैध पटाखा भंडारण के मामले में प्रकरण दर्ज

शुजापुर, 21 मई. सिटी थाना क्षेत्र अंतर्गत पचोर रोड पर स्थित एक गोदाम पर जो प्रशासन व पुलिस ने संयुक्त रूप से कार्यवाही करते हुए अवैध रूप से बड़ी मात्रा में रखी गई आतिशबाजी पकड़ी थी उस मामले में गुरुवार को पुलिस ने विस्फोटक अधिनियम तहत मामला दर्ज कर लिया। यह कार्यवाही अनुविभागीय दण्डाधिकारी शुजापुर के निदेश पर की गई। पुलिस से प्राप्त जानकारी के अनुसार ग्राम अमलार तहसील पचोर जिला राजगढ़ निवासी पारस जैन पिता राजमल जैन के ग्राम चितौड़ा स्थित गोदाम में अवैध रूप से पटाखों का भंडारण किए जाने की सूचना प्रशासन को मिली थी। इसके बाद अनुविभागीय अधिकारी राजस्व, अनुविभागीय अधिकारी पुलिस एवं तहसीलदार शुजापुर द्वारा गठित दल ने 17 मई 2026 को गोदाम की जांच की। जांच के दौरान गोदाम में बड़ी मात्रा में बिना अनुमति के पटाखों का संग्रहण पाया गया। मोके पर आग से सुरक्षा के पर्याप्त इंतजाम भी नहीं मिले, जबकि गोदाम के समीप 33 केवी विद्युत लाइन गुजरना भी पाया गया। प्रशासनिक टीम ने पंचों की मौजूदगी में पटाखों का स्टॉक जमा किया तथा मोके से पटाखा खरीदी के बिल भी कब्जे में लिए। इसके बाद 18 मई को राजस्व एवं पटवारी दल द्वारा गोदाम खोलकर जहां पटाखों की गिनती कर पंचनामा एवं सूची तैयार की गई। कार्रवाई के बाद गोदाम को सील कर दिया गया तथा सामग्री की सुपुर्दगी नियमानुसार संबन्धित व्यक्ति को दी गई। अनुविभागीय दण्डाधिकारी शुजापुर द्वारा भेजे गए प्रतिवेदन के आधार पर थाना शुजापुर सिटी में पारस जैन के खिलाफ विस्फोटक अधिनियम 1884 की धारा एवं बीएनएस की धारा 288 के तहत प्रकरण दर्ज कर जांच शुरू कर दी गई है।



आगर-मालवा जिले में कृषि रथों का भ्रमण जारी

आगर-मालवा कलेक्टर प्रीति यादव के मार्गदर्शन में कृषक कल्याण वर्ष 2026 के अंतर्गत जिले में संचालित कृषि रथों के माध्यम से किसानों को आधुनिक एवं वैज्ञानिक कृषि तकनीकों की जानकारी प्रदान की जा रही है। जिले में संचालित चार कृषि रथ विभिन्न ग्राम पंचायतों में पहुंचकर कृषकों को तकनीकी मार्गदर्शन उपलब्ध करा रहे हैं। इसी क्रम में गुरुवार को कृषि रथ विकासखंड आगर की ग्राम पंचायत सनावादा एवं हरगणखेड़ी, विकासखंड बड़ोद की ग्राम पंचायत मुल्लपुरा, सिरपोई एवं रोजानी, विकासखंड सुसनेर की ग्राम पंचायत गणेशपुरा, मणोशपुर एवं गुंदावादा तथा विकासखंड नलखेड़ा की ग्राम पंचायत टिकरिया, सेमली एवं चापखेड़ा में पहुंचे। कृषि रथों के साथ मौजूद तकनीकी टीम, जिसमें वैज्ञानिक, उद्यानिकी अधिकारी, पशुपालन अधिकारी, कृषि अधिकारी एवं अन्य विभागीय अधिकारी शामिल हैं। द्वारा किसानों को कृषि को लाभ का व्यवसाय बनाने, कम लागत में अधिक उत्पादन प्राप्त करने तथा किसानों की आय बढ़ाने संबंधी तकनीकी जानकारी दी जा रही है। कृषि रथ अभियान में बड़ी संख्या में कृषक सहभागिता कर रहे हैं। गुरुवार को आयोजित कार्यक्रमों में जिले की 12 ग्राम पंचायतों के कृषकों ने भाग लिया।

कृषि तकनीकों को अपनाने का प्रयास

कृषि विभाग के अनुसार गुरुवार को कृषि रथ विकासखंड आगर की ग्राम पंचायत निपानिया बैजनाथ, अहिरबाड़िया एवं मालीखेड़ी, विकासखंड बड़ोद की ग्राम पंचायत कंकडेल, रामनगर एवं जयसिंहपुरा, विकासखंड सुसनेर की ग्राम पंचायत कायरा, नान्दा एवं बड़िया तथा विकासखंड नलखेड़ा की ग्राम पंचायत लट्टी गहलोत, गुजरखेड़ी एवं इकलेरा में पहुंचेगा। कृषकों से अपील की गई है कि वे अधिक से अधिक संख्या में उपस्थित होकर कृषि रथ के माध्यम से उपलब्ध तकनीकी मार्गदर्शन का लाभ प्राप्त करें तथा आधुनिक कृषि तकनीकों को अपनाकर अधिक लाभकारी बनाएं।

ब्लॉक कांग्रेस ने राजीव गांधी की पुण्यतिथि पर दी श्रद्धांजलि



शुजापुर। ब्लॉक कांग्रेस कमेटी द्वारा पूर्व प्रधानमंत्री राजीव गांधी की पुण्यतिथि पंडित लीलाधर जोशी समाधि स्थल तपोवन पर पुष्पांजलि अर्पित कर मनाई गई। इस दौरान कांग्रेस कार्यकर्ताओं ने राजीव गांधी के चित्र पर माल्यार्पण कर उन्हें श्रद्धासुमन अर्पित किए। कार्यक्रम में वक्ताओं ने कहा कि राजीव गांधी ने देश में सूचना प्रौद्योगिकी क्रांति की नींव रखी तथा पंचायती राज व्यवस्था को सशक्त बनाने में महत्वपूर्ण भूमिका निभाई। उन्होंने राष्ट्रीय एकता, शांति एवं आधुनिक भारत के निर्माण के लिए अनेक कार्य किए। वक्ताओं ने उनके योगदान को याद करते हुए कहा कि वे दूरदर्शी नेता एवं युवाओं के प्रेरणास्रोत थे। कार्यक्रम में ब्लॉक अध्यक्ष मंगल सिंह राठोड़, अचल सिंह मेवाड़ा, सागर परमार, महेंद्र नाहर, अशोक अग्रवाल, सरपंच राहुल परमार, विशाल शर्मा, कैलाश कुशवाहा, सुरेश गोठी, विष्णु शर्मा, जीवन राणा, रईस पठान, रामनारायण परमार, सिरमत सिंह, दिनेश विजयवर्गीय, नरेंद्र जाधव, मोहन धनगर, सुरेश देशमुख, बसंत गुप्ता, दिनेश कामदार, रामप्रसाद करंजिया, अवधेश परमार, शुभम शर्मा, बबलू गुजर एवं संतोष धनगर सहित बड़ी संख्या में कांग्रेस कार्यकर्ता उपस्थित रहे।

सूने मकान का ताला तोड़कर नकदी-ज्वेरात उड़ाए

शुजापुर। शहर के फ्रीगंज क्षेत्र में चोरी के मामले लगातार बढ़ रहे हैं, शहर की सहायक हाईटेक कॉलोनी में अज्ञात चोरों ने सूने मकान का ताला तोड़कर नकदी एवं ज्वेरात पर हाथ साफ कर दिया। घटना के समय मकान मालिक परिवार सहित शादी समारोह में शामिल होने बाहर गया हुआ था। पुलिस ने फरियादी की शिकायत पर मामला दर्ज कर जांच शुरू कर दी है। पुलिस से प्राप्त जानकारी के अनुसार सहायक हाईटेक कॉलोनी निवासी अजय पाटीदार पिता सत्यनारायण पाटीदार न्यायालय शुजापुर में सहायक ग्रेड 3 के पद पर कार्यरत हैं। उन्होंने रिपोर्ट दर्ज कराई कि 12 मई को सुबह करीब 9 बजे वे परिवार सहित ग्राम किलोदा थाना सलसलाई में आयोजित शादी समारोह में शामिल होने गए थे। 14 मई को सुबह करीब 9.30 बजे पड़ोसी विजय वर्मा ने फोन कर घर का ताला टूटा होने की सूचना दी। इस पर अजय पाटीदार दोपहर करीब 12 बजे घर पहुंचे, जहां मुख्य दरवाजे एवं कमरे की अलमारी का ताला टूटा मिला। कमरे का सामान बिखरा पड़ा था। अलमारी की जांच करने पर उसमें रखी सोने की अंगुठी, छोटे बच्चे की चांदी की एक जोड़ी पायल, चांदी की बिछिया एवं 8 हजार 300 रुपए नकद गायब मिले। फरियादी के अनुसार अज्ञात चोर ताला तोड़कर सामान चोरी कर ले गए।

व्यावसायिक शिक्षा अंतर्गत ऑन द जॉब कार्यक्रम आयोजित

शाजापुर। ग्राम मदाना स्थित शहीद सैनिक श्री मेहाश मेवाड़ा शासकीय उच्चतर माध्यमिक विद्यालय में व्यावसायिक शिक्षा अंतर्गत ऑन द जॉब कार्यक्रम का आयोजन किया गया। कार्यक्रम में कक्षा 10वीं के विद्यार्थियों ने बट-बटकर सहभागिता निभाई तथा विभिन्न गतिविधियों में उत्साहपूर्वक भाग लिया। कार्यक्रम के अंतर्गत विद्यालय में संचालित व्यावसायिक ट्रेड आईटी/आईटीईएस एवं एग्रीकल्चर से संबंधित विद्यार्थियों को रोजगार उन्मुख प्रशिक्षण प्रदान किया गया। विद्यार्थियों को व्यावहारिक जानकारी के साथ-साथ कौशल विकास संबंधी मार्गदर्शन भी दिया।

भीषण गर्मी में रेल यात्रियों को पिला रहे ठंडा पानी

गिरिराज धरण समिति के 30 सदस्यों की टीम कई वर्षों से रेलवे स्टेशन पर कर रही मानव सेवा

शाजापुर। हर जगह इन दिनों तापमान 40 से 45 डिग्री दर्ज किया जा रहा है। ऐसे में लोगों को सबसे ज्यादा परेशानी पानी की होती है, जिन्हें पीने के लिए पानी नहीं मिल पाता। यदि मिलता भी है तो वह पीने लायक नहीं होता। ऐसे में नगर के रेलवे स्टेशन पर नगरवासियों द्वारा ठंडा पानी पिलाया जा रहा है। साथ ही आगे के सफर के लिए बॉटलों में भी पानी दिया जा रहा है।

शाजापुर की गिरिराज धरण समिति रेलवे स्टेशन पर यात्रियों को शीतल पेयजल उपलब्ध करा रही है। समिति के सदस्य ट्रेनों में सफर कर रहे यात्रियों की प्यास बुझाने का कार्य कर रहे हैं। लगभग 30 से 35 सदस्यों वाली यह समिति पिछले कई वर्षों से गर्मी के मौसम में रेलवे स्टेशन पर यह जलसेवा प्रदान कर रही है। ट्रेन के प्लेटफार्म पर पहुंचते ही समिति के सदस्य सक्रिय हो जाते हैं। वे यात्रियों की खाली बोतलें भरते हैं और सीधे उन्हें ठंडा पानी पिलाते हैं। यह सेवा यात्रियों के लिए काफी सहायक सिद्ध



गिरिराज यात्रा से श्रुत हुआ सेवा कार्य

समिति के सदस्यों के अनुसार कुछ साल पहले वे लोकल ट्रेन से गिरिराज धरण यात्रा पर गए थे। उस समय अत्यधिक गर्मी थी और कई रेलवे स्टेशनों पर उन्हें पीने का पानी नहीं मिल सका था। इसी अनुभव के

बाद उन्होंने प्रतिवर्ष गर्मी के मौसम में रेलवे स्टेशन पर जलसेवा करने का संकल्प लियाए ताकि यात्रियों को ऐसी परेशानी का सामना न करना पड़े। चार सदस्यों ने श्रुत किया सेवा कार्य, अब 30 लोग सक्रिय

यह समिति चार सदस्यों के साथ शुरू हुई थीए जिसमें अब 30 से अधिक सदस्य शामिल हैं। इनमें

शासकीय कर्मचारी, व्यापारी और प्रतिष्ठित परिवारों के लोग हैं। समिति विशेष रूप से ट्रेन के जनरल कोच में यात्रा करने वाले यात्रियों को प्राथमिकता देती है। इसका कारण यह है कि आर्थिक रूप से कमजोर यात्री अक्सर पानी की बोतल खरीदने में असमर्थ होते हैं।



प्रशिक्षण शिविर से निकले भाजपाइयों के चेहरे पर दीक्षांत समारोह जैसी खुशी

भारतीय राजनीति में महा अभियान शब्द का अपना ही एक दिव्य प्रभामंडल है। जब भाजपाई किसी महाअभियान के तहत पंडित दीनदयाल उपाध्याय प्रशिक्षण शिविर से ट्रेनिंग लेकर निकलते हैं, तो उनके चेहरों पर वैसी ही चमक होती है, जैसी दीक्षांत समारोह में डिग्री लेकर निकलने वाले छात्रों के चेहरे पर होती है। अब सवाल यह है कि इस कड़े प्रशिक्षण शिविर में उन्होंने आखिर ऐसा क्या सीख लिया और अब वे जनता तथा पार्टी के लिए क्या नया और अनोखा करने वाले हैं, ये देखना होगा।

पूरे प्रदेश के साथ शाजापुर में भी दो दिवसीय महा प्रशिक्षण में कार्यकर्ताओं और नेताओं को आधुनिक राजनीति के अत्यंत जटिल रॉकेट साइंस नुमा गुर सिखाए गए हैं। कार्यकर्ताओं को सिखाया गया है कि जब जनता सड़क, पानी और बिजली की समस्या लेकर आए, तो चेहरे पर गहरी चिंता के भाव कैसे लाएं। हम इस पर विचार कर रहे हैं, वाले

वाक्य को कितनी अलग-अलग पिचों पर बोला जा सकता है। सोशल मीडिया पर पार्टी के पोस्ट को लाइक, शेयर और ट्वीट करने की स्पीड कैसे बढ़ाई जाए, इसके लिए विशेष उंगली-व्यायाम कराए गए। प्रशिक्षण में यह विशेष रूप से घोंटकर पिलाया गया है कि चाहे स्थानीय नाली जाम हो या वैश्विक मंदी, हर समस्या का तार 70 साल पुरानी नीतियों या विपक्ष के किसी बयान से कैसे जोड़ना है। ट्रेनिंग के बाद अब वे प्रशिक्षित सूरमा अपनी पार्टी के प्रति पहले से ज्यादा वफादार और सक्रिय होने के लिए तैयार हैं। दो दिनों के प्रशिक्षण के बाद प्रशिक्षित भाजपा कार्यकर्ता और नेता उस आत्मविश्वास से लबरेज हैं जैसे आईएसएस, आईपीएस की ट्रेनिंग के बाद मसुरी से अधिकारी वापस आते हैं। भाजपा के कार्यकर्ताओं के लिए शाजापुर में दुर्गा गार्डन मसुरी के ट्रेनिंग सेंटर से कम नहीं था। जायकेदार भोजन के साथ ज्ञान के मंथन ने नेताओं की मुख शुद्धि करा

पोलिटिकल इन्साइड मनीज पुरोहित

है कि प्रशिक्षण के बाद नेता उनके लिए कुछ जमीनी बदलाव करेंगे, बिल्कुल करेंगे, लेकिन जरा नए अंदाज में। अब अगर आपके इलाके का ट्रांसफॉर्मर फुकेगा, तो नेता जी खुद आकर आश्वासन नहीं देंगे। वे आपको एक शानदार ग्राफिक्स वाला ट्वीट टैग करेंगे, जिसमें लिखा होगा ऊर्जा क्षेत्र में आत्मनिर्भरता की ओर बढ़ते कदम। आपको अंधेरे में भी गर्व की अनुभूति होगी। जनता को सिखाया जाएगा कि महंगाई और बेरोजगारी जैसी छोटी-मोटी समस्याओं से

ध्यान हटाकर अध्यात्म और गौरवशाली इतिहास पर ध्यान कैसे केंद्रित करें। कुल मिलाकर, पंडित दीनदयाल उपाध्याय प्रशिक्षण महाअभियान पूरी तरह सफल रहा है। नेता और कार्यकर्ता अब प्रशिक्षित होकर समाज में गोता लगाने को तैयार हैं। जनता को घबराने की बिल्कुल जरूरत नहीं है, क्योंकि काम भले ही पुराना हो, लेकिन अब वह बिल्कुल ट्रेन्ड और सर्टिफाइड हथौड़े द्वारा किया जाएगा। विकास आए न आए, विकास की ट्रेनिंग का असर आपके आस-पास के हर चौराहे पर जल्द ही दिखने लगेगा।

महाराज भाजपा के सहारे पिछड़े मोर्चे की आस

भाजपा के एक अतिउत्साही लाल इन दिनों पिछड़ा मोर्चा के जिलाध्यक्ष के लिए महाराज भाजपा पर डोरे डाल रहे हैं। पिछड़ा मोर्चा प्रदेशाध्यक्ष के आगमन पर सोशल मीडिया पर अपना आगाज किया, और तीन-चार लोगों के साथ हार भी पहनाना।

अब देखना यह है कि महाराज भाजपा पिछड़ा मोर्चा जिलाध्यक्ष के मोती को सीपी में से निकालती है या इसे बंद ही रहने देती है। भाजपा में कार्यकर्ताओं को चैन नहीं और कांग्रेस में कोई बचन ही नहीं है...

जहां भाजपा में 365 दिन में रोज नया कार्यक्रम लॉन्च होता है। कार्यकर्ताओं को काम पर लगाने के गुर भाजपा संगठन में देख सकते हैं। जहां भाजपा कार्यकर्ताओं को कार्यक्रमों से चैन नहीं मिल रहा है, वहीं कांग्रेस में पार्टी की सक्रियता को लेकर कोई भी बचन नहीं है। सोशल मीडिया पर कांग्रेसी अपनी उपस्थिति दर्ज कराकर घर बैठे सीटी बजा रहे हैं। सत्ता पक्ष की पार्टी कार्यकर्ताओं को 45 डिग्री में घुमा-घुमा कर पसीना निचोड़ रही है।

अति में... मेरे पोस्टर से ही मेरा किरदार है। खंभों से उतरा, तो राजनीति के नक्शे से उतर जाऊंगा।

रुपयों के विवाद में युवक पर चाकू से हमला, पुलिस प्रकरण दर्ज

शुजापुर। ढोल बजाने पर मिलने वाले रुपयों के विवाद को लेकर एक युवक पर चाकू से हमला करने का मामला सामने आया है। घटना में युवक घायल हो गया, जिसे उपचार के लिए अस्पताल में भर्ती कराया गया। पुलिस ने आरोपी के खिलाफ विभिन्न धाराओं में प्रकरण दर्ज कर जांच शुरू कर दी है।

पुलिस के अनुसार वार्ड क्रमांक 9 शौतला नगर निवासी सतीष उर्फ सत्यनारायण धावरी पिता हिंदुसिंह धावरी उम्र 35 वर्ष ढोल बजाने का

कार्य करता है। फरियादी ने रिपोर्ट दर्ज कराई कि शुजापुर मंडी निवासी संतोष राव ने ढोल बजाने के 16 हजार रुपए पार्टी से लेकर अपने पास रख लिए थे। कई बार मांगने के बावजूद आरोपी रुपए देने में टालमटोल कर रहा था। फरियादी के अनुसार 21 मई को सुबह करीब 11.45 बजे वह शुजापुर मंडी स्थित बस स्टैंड शतब ठेके के पास खड़ा था। इसी दौरान वहां संतोष राव आया। उसने जब अपने रुपए मांगे तो आरोपी गाली-गलौज करने लगा। विरोध

करने पर संतोष राव ने जेब से चाकू निकालकर हमला कर दिया। हमले में फरियादी के उल्टे हाथ की भुजा पर दो जगह चोट आई, जबकि गले एवं सीधे हाथ की कलाई पर भी चाकू लगने से घायल हो गया। मौके पर मौजूद अभिषेक धावरी, लक्ष्मी मालवीय एवं रवि वाल्मीकि ने बीच-बचाव किया। घायल को तत्काल सरकारी अस्पताल ले जाया गया, जहां उसका उपचार किया गया। पुलिस ने फरियादी की शिकायत पर आरोपी के खिलाफ मामला दर्ज कर जांच शुरू कर दी है।

रेलवे अंडरब्रिज के पास चाकू के साथ पकड़ाया

शुजापुर। पुलिस ने रेलवे अंडरब्रिज क्षेत्र में धारदार चाकू लेकर घूम रहे एक युवक को गिरफ्तार कर उसके कब्जे से अवैध हथियार जब्त किया है। आरोपी के खिलाफ आर्म्स एक्ट के तहत प्रकरण दर्ज कर विवेचना शुरू कर दी गई है। पुलिस के अनुसार 21 मई को मुखबिर से सूचना मिली थी कि एक युवक रेलवे अंडरब्रिज के पास हाथ में धारदार चाकू लेकर लोगों घूम रहा है। सूचना पर पुलिस टीम मौके पर पहुंची, जहां एक सांदिग्ध युवक पुलिस को देखकर भागने लगा। पुलिस ने घेराबंदी कर उसे पकड़ लिया। पूछताछ में युवक ने अपना नाम संतोष राव पिता शिवनारायण राव निवासी मोती मोहल्ला शिव नगर शुजापुर मंडी बताया। तलाशी लेने पर उसके पास से लोहे का धारदार चाकू बरामद हुआ। पुलिस ने आरोपी के विरुद्ध आर्म्स एक्ट की धारा 25 के तहत मामला दर्ज कर जांच शुरू कर दी है।

समर कैंप में बच्चे सीख रहे नए और आधुनिक हुनर

शाजापुर। गायत्री शक्तिपीठ पर गर्मी की छुट्टियों में बच्चों को नए नए हुनर सीखाए जा रहे हैं। 14 जून तक चलने वाले इसे शिविर में बच्चों को सनातन संस्कृति से संबंधित महापुरुषों की कथाएं, ज्ञानवर्धक बातें, गायत्री चालीसा, डफली, डोलक, इत्यादि का प्रारंभिक ज्ञान आदि सिखाए जा रहे हैं। शांतिकुंज हरिद्वार के निर्देशानुसार शाजापुर जिले की जिला समन्वयक मनोमरा सोनी की प्रेरणा से प्रतिदिन कक्षा चलाई जा रही है। जिसमें शिक्षक के रूप में प्रकाश वैद्य, बबिता गोठी इंदौर, कीर्ति पाटीदार, हरीश शर्मा, निखिल शर्मा प्रशिक्षण दे रहे हैं।

काशी नगर के ट्रांसफार्मर में आग

आगर-मालवा। भारत के पूर्व प्रधानमंत्री राजीव गांधी की 35वीं पुण्यतिथि पर बड़ोद रोड स्थित कांग्रेस कार्यालय में कांग्रेस नेताओं एवं कार्यकर्ताओं ने श्रद्धांजलि अर्पित की। इस अवसर पर कांग्रेस नेताओं ने राजीव गांधी के चित्र पर माल्यार्पण एवं पुष्प अर्पित कर उन्हें भावभीनी श्रद्धांजलि दी। कार्यक्रम में वक्ताओं ने राजीव गांधी के देश के प्रति योगदान को याद करते हुए कहा कि उन्होंने भारत को आधुनिक तकनीक, कम्प्यूटर और दूरसंचार के क्षेत्र में नई

शुरू किया गया। काशीनगर के रहवासियों ने बताया कि इस ट्रांसफार्मर पर क्षमता से अधिक लोड होने के कारण आग लगने की घटनाएं अक्सर होती रहती हैं। इससे पहले सोमवार को भी विजयनगर में एक डीपी जलने की घटना सामने आई थी। बार बार ट्रांसफार्मर जलने से भीषण गर्मी में घंटों बिजली गुल रहती है, जिससे लोगों को परेशानी का सामना करना पड़ता है। स्थानीय लोगों ने बिजली कंपनी से इस समस्या के स्थायी समाधान की मांग की है।

कांग्रेस ने राजीव गांधी की पुण्यतिथि पर दी श्रद्धांजलि

आगर-मालवा। भारत के पूर्व प्रधानमंत्री राजीव गांधी की 35वीं पुण्यतिथि पर बड़ोद रोड स्थित कांग्रेस कार्यालय में कांग्रेस नेताओं एवं कार्यकर्ताओं ने श्रद्धांजलि अर्पित की। इस अवसर पर कांग्रेस नेताओं ने राजीव गांधी के चित्र पर माल्यार्पण एवं पुष्प अर्पित कर उन्हें भावभीनी श्रद्धांजलि दी। कार्यक्रम में वक्ताओं ने राजीव गांधी के देश के प्रति योगदान को याद करते हुए कहा कि उन्होंने भारत को आधुनिक तकनीक, कम्प्यूटर और दूरसंचार के क्षेत्र में नई



दिशा देने का कार्य किया। नेताओं ने कहा कि राजीव गांधी युवाओं की सोच और देश के विकास को लेकर

हमेशा प्रतिबद्ध रहे। उनके कार्यों और विचारों को आज भी देश याद करता है। कार्यक्रम में जिला अध्यक्ष

प्रतिनिधि नितिन ग्रसे, प्रदेश प्रवक्ता गुड्डू लाल, ब्लॉक अध्यक्ष मोहन यादव, पूर्व जनपद अध्यक्ष देवकर गुर्जर, नगर पालिका उपाध्यक्ष रऊफ मुल्तानी, देवेंद्र वर्मा, अमित अजमेरा, आशा सेठी, सत्यनारायण अटल, एनएसयूआई जिला अध्यक्ष इमरान अली, बहादुर सिंह दायमा सरपंच, जय सिंह गुरसिया, देवराज ठाकुर, जौम शर्मा, श्याम यादव, कमल जौधर, भेरू सिंह गवेल, राधेश्याम मालवीय, मानसिंह यादव, ब्रदी मालवीय, विष्णु गुर्जर आदि मौजूद रहे। जानकारी सचिन खरे ने दी।

एक नजर में

फूलों से सजे पलने में विराजे ठाकुरजी, श्रद्धालुओं ने लगाए जयकारे...

पुरुषोत्तम मास में ठाकुरजी के हिंडोला उत्सव का किया मनोरथ

आगर मालवा, 21 मई. पुरुषोत्तम मास में ठाकुरजी के हिंडोला उत्सव का मनोरथ का आयोजन किया गया। कार्यक्रम में कक्षा 10वीं के विद्यार्थियों ने बट-बटकर सहभागिता निभाई तथा विभिन्न गतिविधियों में उत्साहपूर्वक भाग लिया। कार्यक्रम के अंतर्गत विद्यालय में संचालित व्यावसायिक ट्रेड आईटी/आईटीईएस एवं एग्रीकल्चर से संबंधित विद्यार्थियों को रोजगार उन्मुख प्रशिक्षण प्रदान किया गया। विद्यार्थियों को व्यावहारिक जानकारी के साथ-साथ कौशल विकास संबंधी मार्गदर्शन भी दिया।



जो को पदचक्र उनका सुंदर श्रृंगार धराकर सजया गया जो आकर्षण का

केंद्र रहा। हिंडोला मनोरथ उत्सव की मंडली में परम भगवतीय वैष्णव

प्रबोधि मुंदडा, अर्पिता सोनी, बंधीधर पालीवाल, प्रमोद जोशी एवं मनोरथी देसाई परिवार की महिला सदस्यों के द्वारा ढोलक की थाप पर मधुर भजनों की प्रस्तुति दी गई। इस दौरान सैकड़ों की संख्या में उपस्थित कृष्ण भक्त भक्ति संगीत धुन पर झूम उठे। मनोरथ कार्यक्रम के समापन पर कार्यक्रम के मनोरथी शांतिलाल डायभई, धनश्यामजी, पुरुषोत्तम देसाई सहित समस्त देसाई परिवार एवं उपस्थित वैष्णव भक्तों ने बड़े भक्ति भाव से ठाकुर जी आरती कर उनकी

अलौकिक लीलाओं का गुणगान किया। आरती के पश्चात मनोरथी देसाई परिवार के द्वारा श्री ठाकुर के भोग महाप्रसाद का वितरण किया गया। इस मौके पर बड़ी संख्या में उपस्थित महिला एवं पुरुष वैष्णवजनों ने भगवान श्री कृष्ण के दिव्य दर्शन कर श्री ठाकुर जी को पलना झूलाने का लाभ लिया। इस अवसर पर वैष्णव परिषद के पदाधिकारियों के द्वारा मनोरथी देसाई परिवार के सदस्यों का उपरना उड़ा कर सम्मान किया गया।

नियम विरुद्ध चलने वाली बसों पर शुरू हुई कार्रवाई

शाजापुर। आरटीओ और यातायात पुलिस ने संयुक्त रूप से बस चेंकिंग अभियान चलाया। कार्रवाई में नियमों का उल्लंघन कर रही दो बसों को जब्त किया गया। जैच में सामने आया कि दोनों बसें बिना वैध फिटनेस के संचालित हो रही थीं। इनमें से एक बस पर 10 हजार रुपए का चालान बनाया गया, जबकि दूसरी बस का चालात चालान पेश किया गया। अधिकारियों ने बसों के इमरजेंसी एग्जिट गेट, अविशनमंत्र यंत्र और अन्य सुरक्षा व्यवस्थाओं की भी जांच की। यातायात थाना प्रभारी सौरभ शुक्ला ने बताया कि नियमों के विरुद्ध संचालित होने वाले वाहनों के खिलाफ लगातार कार्रवाई जारी रहेगी।